



Kunsill
tal-Unjoni Ewropea

Brussell, 5 ta' Ottubru 2022
(OR. en)

13223/22

Fajl Interistituzzjonali:
2022/0323(NLE)

ENER 488
ATO 72
POLCOM 128
FDI 13

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	5 ta' Ottubru 2022
lil:	Segretarjat Ġenerali tal-Kunsill
Nru dok. Cion:	COM(2022) 522 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tittieħed f'isem il-Euratom fit-33 laqgħa tal-Konferenza tal-Karta tal-Energija

Id-delegazzjonijiet isibu meħmuż id-dokument COM(2022) 522 final.

Mehmuż: COM(2022) 522 final



IL-KUMMISSJONI
EWROPEA

Brussell, 5.10.2022
COM(2022) 522 final

2022/0323 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tittiehed f'isem il-Euratom fit-33 laqgħa tal-Konferenza
tal-Karta tal-Energija**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem il-Komunità Ewropea tal-Energija Atomika (minn hawn 'il quddiem "Euratom"), fir-rigward ta' materji li jaqgħu taħt it-Trattat Euratom, fit-33 laqgħa tal-Konferenza tal-Karta tal-Energija b'rabta mal-adozzjoni prevista ta' emendi proposti għat-Trattat tal-Karta tal-Energija (CC 760) u l-approvazzjoni ta' (i) proposti ta' modifiki u bidliet fl-Annessi tat-Trattat tal-Karta tal-Energija (CC 761), (ii) proposti ta' bidliet fil-Fehimiet, fid-Dikjarazzjonijiet u fid-Deciżjonijiet (CC 762), u (iii) deċiżjoni rigward id-dhul fis-seħh u l-applikazzjoni provviżorja ta' emendi għat-Trattat tal-Karta tal-Energija u bidliet/modifiki fl-Annessi tiegħu (CC 763). L-adozzjoni tal-emendi għat-Trattat tal-Karta tal-Energija u l-approvazzjonijiet addizzjonali għandhom jiġu mgħoddija simultanjament mill-Konferenza tal-Karta tal-Energija.

It-Trattat tal-Karta tal-Energija

It-Trattat tal-Karta tal-Energija (TKE) huwa ftehim kummerċjali u ta' investiment multilaterali applikabbli għas-settur tal-enerġija li gie ffirmat fl-1994 u li daħal fis-seħh fl-1998. It-TKE fih dispożizzjonijiet dwar il-protezzjoni tal-investimenti, il-kummerċ u t-tranżitu fil-materjali u l-prodotti tal-enerġija, u mekkaniżmi għas-soluzzjoni tat-tilwim. It-TKE jistabbilixxi wkoll qafas għall-kooperazzjoni internazzjonali fil-qasam tal-enerġija bejn l-54 Parti Kontraenti tiegħu. L-Unjoni Ewropea hija parti għat-TKE, flimkien mal-Euratom¹, 26 Stat Membru tal-UE², kif ukoll il-Ġappun, l-Iżvizzera, it-Turkija u l-biċċa l-kbira tal-pajjiżi mill-Balkani tal-Punent u tal-eks USSR, bl-eċċezzjoni tar-Russja³ u l-Belarussja⁴.

Il-Konferenza tal-Karta tal-Energija

Il-Konferenza tal-Karta tal-Energija hija l-korp tat-tmexxija u tat-teħid tad-deċiżjonijiet għall-proċess tal-Karta tal-Energija u giet stabbilita mit-TKE. L-istati kollha jew l-Organizzazzjonijiet Reġjonali kollha għall-Integrazzjoni Ekonomika (bħall-UE u l-Euratom) li ffirmaw jew li ssiehbhu fit-TKE huma membri tal-Konferenza, li tiltaqa' fuq bazi regolari biex tiddiskuti kwistjonijiet li jaffettwaw il-kooperazzjoni fl-enerġija fost il-firmatarji tat-TKE, biex tirrieżamina l-implimentazzjoni tad-dispożizzjonijiet tat-TKE u tal-Protokoll fuq l-effiċjenza fl-enerġija u aspetti ambjentali relatati, u biex tikkunsidra strumenti godda possibbli u attivitajiet kongunti fi hdan il-qafas tal-Karta tal-Energija. B'mod partikolari, il-Konferenza tal-Karta tal-Energija tadotta testi ta' emendi għat-TKE u tapprova modifiki u bidliet tekniċi fl-Annessi tat-TKE. Meta ssir votazzjoni fuq emendi proposti għat-test tat-TKE, il-Konferenza tal-Karta tal-Energija tgħaddi deċiżjoni biex jiġu adottati l-emendi b'vot unanimu tal-Partijiet Kontraenti preżenti u li jivvutaw. L-UE u l-Euratom għandhom għadd ta' voti ugwali għan-numru tal-Istati Membri tagħhom li huma Partijiet Kontraenti għat-TKE, dment li l-UE u l-Euratom ma jeżerċitawx id-dritt tagħhom li jivvotaw jekk l-Istati Membri tagħhom jeżerċitaw tagħhom, u viċi versa.

¹ Id-Deciżjoni tal-Kunsill u tal-Kummissjoni 98/181/KE, KEFA, Euratom tat-23 ta' Settembru 1997 rigward il-konkluzjoni, mill-Komunitajiet Ewropej, tat-Trattat fuq iċ-Charter tal-Energija u l-Protokoll taċ-Charter ta' l-Energija dwar l-effiċjenza fl-enerġija u l-aspetti ambjentali relatati (ĠU L 69, 9.3.1998, pp. 1-116).

² Kollha, minbarra l-Italja li rtirat unilateralment fl-2015.

³ Il-Konferenza straordinarja tal-Karta tal-Energija tal-24 ta' Ġunju 2022 irtirat l-istatus ta' osservatur tal-Federazzjoni Russa.

⁴ Il-Konferenza straordinarja tal-Karta tal-Energija tal-24 ta' Ġunju 2022 irtirat l-istatus ta' osservatur tal-Belarussja u l-applikazzjoni provviżorja tat-TKE mill-Belarussja.

Deċiżjonijiet li għandhom jittiehdu fil-Konferenza tal-Karta tal-Energija

Fit-22 ta' Novembru 2022, matul it-33 laqgħa tagħha, il-Konferenza tal-Karta tal-Energija għandha tiegħu erba' deċiżjonijiet relatati mal-modernizzazzjoni tat-TKE. Dawn id-deċiżjonijiet se jittiehdu fl-istess ħin u l-iskop tagħhom huwa li:

- jadottaw l-emendi proposti għat-test tat-TKE (CC 760);
- japprovaw il-modifiki u l-bidliet proposti fl-Annessi tat-TKE (CC 761);
- japprovaw il-bidliet proposti fil-Fehimiet, fid-Dikjarazzjonijiet u fid-Deċiżjonijiet (CC 762); u
- japprovaw id-deċiżjoni dwar id-dhul fis-seħħ u l-applikazzjoni provviżorja tal-emendi għat-test tat-TKE u l-bidliet/il-modifiki fl-Annessi tiegħu (CC 763).

Fin-nuqqas ta' xi aġġornament sostanzjali tat-TKE mis-snin disġin, it-TKE kulma jmur sar iktar antikwat. Sar ukoll wiehed mill-aktar trattati ta' investiment ikkontestati fid-dinja, bl-Istati Membri tal-UE jkunu l-mira ewlenija ta' talbiet mill-investituri, il-biċċa l-kbira tagħhom ibbażati f'pajjiżi oħra tal-UE. B'riżultat ta' dan, f'Novembru 2018 tnieda proċess ta' modernizzazzjoni. Il-Konferenza tal-Karta tal-Energija approvat għall-ewwel darba lista ta' sugġetti għad-diskussjoni, l-aktar dwar id-dispożizzjonijiet relatati mal-protezzjoni tal-investimenti. Imbagħad, l-UE pproponiet it-tneħħija tal-protezzjonijiet għall-investimenti fil-fjuwils fossili, sabiex it-TKE jsir konformi mal-Ftehim ta' Pariġi.

Wara 15-il sessjoni ta' negozjati multilaterali li saru bejn Lulju 2019 u Ġunju 2022, intlaħaq "ftehim fil-prinċipju" biex jingħalqu n-negozjati fil-Konferenza straordinarja tal-Karta tal-Energija tal-24 ta' Ġunju 2022 fi Brussell. Imbagħad, it-test rivedut tat-TKE u l-Annessi tiegħu għaddew minn reviżjoni legali sa nofs Awwissu. Minn hemm 'il quddiem, l-abbozzi finali tad-deċiżjonijiet (CC 760, CC 761, CC 762 u CC 763) li fihom it-testi riveduti ġew kondiviżi fid-19 ta' Awwissu 2022 mal-Partijiet Kontraenti kollha, inklużi l-UE, il-Euratom, u l-Istati Membri kollha tal-UE li huma Partijiet Kontraenti għat-TKE.

Fit-33 laqgħa tal-Konferenza tal-Karta tal-Energija fit-22 ta' Novembru 2022, id-deċiżjonijiet relatati mal-modernizzazzjoni tat-TKE se jkunu soġġetti għal vot ta' unanimità. Jekk il-vot ikun ta' suċċess, jiġifieri jekk l-ebda Parti Kontraenti ma tqajjem oġġezzjoni, id-deċiżjonijiet għall-modernizzazzjoni tat-TKE se jitqiesu "adottati" mill-Konferenza tal-Karta tal-Energija. Din l-adozzjoni se tagħti bidu għal proċessi sussegwenti għar-ratifika, għall-applikazzjoni provviżorja, u għad-dhul fis-seħħ eventwali tad-diversi elementi tal-pakkett ta' riformi.

L-applikazzjoni provviżorja tal-emendi għat-TKE u l-elementi l-oħrajn tal-modernizzazzjoni se jkunu regolati mid-deċiżjoni dwar id-dhul fis-seħħ u l-applikazzjoni provviżorja tal-emendi għat-test tat-TKE u l-bidliet/il-modifiki fl-Annessi tiegħu (CC 763). F'konformità ma' din id-deċiżjoni, il-modernizzazzjoni se tiġi applikata b'mod provviżorju mill-Partijiet Kontraenti kollha awtomatikament mill-15 ta' Awwissu 2023. Madankollu, qabel it-23 ta' Frar 2023 kwalunkwe Parti Kontraenti tista' tagħti dikjarazzjoni lid-depożitarju (il-Portugall) li ma tistax taċċetta l-applikazzjoni provviżorja tal-emendi għat-TKE, u effettivament dan jippermetti lil kull Parti Kontraenti tagħzel li ma twettaqx l-applikazzjoni provviżorja. Is-Segretarjat tat-TKE se jagħmel tali dikjarazzjonijiet pubbliċi. Anke jekk Parti Kontraenti inizjalment tagħmel tali dikjarazzjoni, fi kwalunkwe ħin tista' tirtira d-dikjarazzjoni mill-ġdid, u b'hekk tkun tista' tapplika l-modernizzazzjoni tat-TKE b'mod provviżorju iktar 'il quddiem.

Din il-proposta għal deċiżjoni skont l-Artikolu 101 tat-Trattat Euratom tfittex li tistabbilixxi l-pożizzjoni li għandha tiġi adottata f'isem il-Euratom fir-rigward ta' materji li jaqgħu taħt it-

Trattat Euratom, fit-33 laqgħa tal-Konferenza tal-Karta tal-Energija rigward id-deċiżjonijiet (CC 760, CC 761, CC 762 u CC 763) deskritti hawn fuq.

Fl-istess hin, il-Kummissjoni qieghda tipproponi l-adozzjoni ta' ftehim sussegwenti, skont it-tifsira tal-Artikolu 31(3)(a) tal-Konvenzjoni ta' Vjenna dwar il-Ligi tat-Trattati (VCLT), bejn l-Unjoni Ewropea, il-Euratom, u l-Istati Membri dwar l-interpretazzjoni tat-TKE. Dak il-ftehim jenhtieg li jinkludi, b'mod partikolari, konferma li t-TKE qatt ma applika, ma japplikax u mhux se japplika intra-UE, li t-TKE ma jistax iservi bħala bażi għall-proċedimenti ta' arbitraġġ intra-UE, u li l-klawżola ta' estinzjoni ma tapplikax intra-UE. Jenhtieg li jistabbilixxi wkoll l-obbligi tal-Istati Membri f'każ li jkunu involuti fi proċedimenti ta' arbitraġġ skont talba bbażata fuq l-Artikolu 26 tat-TKE.

Kienet l-interpretazzjoni konsistenti tal-UE li t-TKE ma japplikax għal tilwim bejn Stat Membru u investitur ta' Stat Membru ieħor dwar investiment magħmul minn dan tal-aħħar fl-ewwel Stat Membru. Din l-interpretazzjoni giet ikkonfermata b'mod speċifiku mill-Qorti tal-Gustizzja tal-Unjoni Ewropea (QĠUE) fis-sentenza *Komstroy* tagħha⁵. Madankollu, it-tribunali tal-arbitraġġ sostnew u għadhom isostnu, li huma mhumieq marbuta bis-sentenzi tal-QĠUE. Sabiex it-tribunali ma jithallewx ikomplu jaċċettaw ġuriżdizzjoni f'tilwim bħal dan, huwa meħtieġ li tiġi mtennija, b'mod esplicitu u mhux ambigwu, l-interpretazzjoni awtentika tat-TKE. L-aktar mod xieraq kif isir dan huwa permezz ta' ftehim skont it-tifsira tal-Artikolu 31(3)(a) tal-VCLT.

Filwaqt li dak il-ftehim se jikkodifika l-interpretazzjoni tal-UE u tal-Istati Membri tagħha fi trattat separat (xi haġa li hija possibbli minhabba n-natura bilaterali tal-obbligi), il-modernizzazzjoni tat-TKE se tinkorpora fit-test innifsu u permezz ta' klawżola "għal ċertezza akbar", il-fehim tal-Partijiet Kontraenti kollha li l-Artikolu 26 tiegħu ma japplikax intra-UE. Iż-żewġ elementi se jgħinu biex titneħħa kwalunkwe ambigwiżà u biex jiġu eliminati r-riskji preżenti jew futuri tal-arbitraġġ intra-UE skont it-TKE bil-grad meħtieġ ta' ċertezza legali.

Il-pożizzjoni li għandha tittiehed f'isem il-Euratom

Il-Kummissjoni tipproponi li tiegħu, f'isem il-Euratom, fir-rigward ta' materji li jaqgħu taħt it-Trattat Euratom, fit-33 laqgħa tal-Konferenza tal-Karta tal-Energija fit-22 ta' Novembru 2022, il-pożizzjonijiet deskritti fil-punti 1 sa 4 hawn taħt.

Fir-rigward tal-adozzjoni tal-emendi proposti għat-test tat-TKE (CC 760)

L-emendi proposti għat-test tat-TKE (CC 760) jikkonsistu f'titjib sostanzjali li effettivament se jgħib it-TKE f'konformità mal-istandards moderni tal-protezzjoni tal-investimenti u l-pożizzjonijiet tal-UE f'fora oħra (eż. UNCITRAL⁶). L-emendi se jgħibu wkoll it-TKE konformi mal-approċċ tal-UE għall-protezzjoni tal-investimenti fil-ftehimiet dwar il-kummerċ ħieles u l-investiment maqbula reċentement, kif ukoll mal-oġettivi tal-enerġija u tal-klima tal-UE, inkluż il-Ftehim ta' Pariġi.

B'mod partikolari, it-TKE emendat fih:

- **Dispożizzjonijiet godda dwar il-protezzjoni tal-investimenti, f'konformità mal-istandards moderni u l-pożizzjonijiet tal-UE**, li jafferaw mill-ġdid id-dritt tal-Partijiet Kontraenti li jieħdu miżuri biex jilħqu oġettivi ta' politika legittimi ("id-dritt li jirregolaw"), inkluż fir-rigward tal-ġlieda kontra t-tibdil fil-klima; Huma biss

⁵ Il-Kawża C-741/19 *Ir-Repubblika tal-Moldova vs Komstroy LLC*, it-2 ta' Settembru 2021.

⁶ Il-Kummissjoni tan-Nazzjonijiet Uniti dwar id-Dritt Internazzjonali tal-Kummerċ.

l-investituri b'interess ekonomiku reali li se jiġu protetti, minghajr ma tinghata protezzjoni lill-kumpaniji fittizji⁷;

- **Dispożizzjonijiet godda dwar is-soluzzjoni tat-tilwim**, li jipproteġu lill-Partijiet Kontraenti minn talbiet frivoli, li jipprevedu s-sigurtà għall-kostijiet, u li jintroduċu livell għoli ta' trasparenza fil-proċedimenti;
- **Dispożizzjonijiet godda dwar l-iżvilupp sostenibbli**, b'mod partikolari dwar it-tibdil fil-klima, it-tranzizzjoni lejn enerġija nadifa u l-Ftehim ta' Pariġi, li jinkorporaw b'mod effettiv l-impenji tal-Ftehim ta' Pariġi fit-TKE, u jipprovdu mekkaniżmu azzjonabbli f'każ ta' allinjament hażin, b'mod li qatt ma nkiseb qabel fi trattat multilaterali dwar l-investment;
- Barra minn hekk, l-UE żgurat dispożizzjonijiet għall-organizzazzjonijiet ta' integrazzjoni ekonomika reġjonali (bħall-UE), li jikkonfermaw b'mod espliċitu li **mhuwiex possibbli li l-arbitraġġ dwar l-investimenti intra-UE jingieb skont it-TKE**⁸, f'konformità mal-ġurizprudenza tal-Qorti tal-Ġustizzja tal-UE⁹;
- **Kjarifiki sostanzjali rigward id-dispożizzjonijiet relatati mat-tranżitu** biex jitqiesu r-rekwiżiti tas-swieq integrati tal-enerġija bi drittijiet ta' aċċess ta' partijiet terzi, bħal fl-UE, minghajr ma jinholqu obbligi godda għall-UE¹⁰;
- **Definizzjoni aġġornata tal-attività ekonomika fis-settur tal-enerġija**, li, flimkien mal-Annessi EM/EM I, EQ/EQ I u NI (ara l-punt 2 hawn taht), tippermetti lill-UE tallinja l-protezzjoni tal-investimenti fl-UE mal-oġġettivi tal-enerġija u tal-klima tal-UE.

L-adozzjoni tal-emendi għat-test tat-TKE, fil-prinċipju, ma għandhiex effetti legali. Skont id-dritt internazzjonali, mhijiex ekwivalenti għal firma iżda għall-inizjalar tat-test innegożjat.

B'riżultat ta' dan, il-Kummissjoni tipproponi li tiegħu pożizzjoni f'isem il-Euratom, fir-rigward ta' materji li jaqgħu taht it-Trattat Euratom, fil-Konferenza tal-Karta tal-Enerġija **li tappoġġa** l-adozzjoni tal-emendi proposti għat-TKE (CC 760).

Fir-rigward tal-approvazzjoni tal-modifiki u l-bidliet proposti fl-Annessi (CC 761)

L-Artikolu 34(3)(m) tat-TKE jipprevedi proċedura ssimplifikata li tagħti s-setgħa lill-Konferenza li tadotta modifiki fl-Annessi tat-TKE. Il-bidliet proposti fl-Annessi tat-TKE (CC 761) iwasslu bidla essenzjali fit-Trattat attwali: l-eskluzjoni, permezz tal-Anness NI, ta' **ċerti Materjali u Prodotti tal-Enerġija u attivitajiet mill-kamp ta' applikazzjoni tal-protezzjoni tal-investimenti fil-qafas tal-Parti III tat-TKE**. B'riżultat ta' dan, l-UE kisbet id-dritt li ssawwar il-protezzjoni tal-investimenti fl-UE kif ġej:

L-eskluzjoni tal-protezzjoni għall-investimenti l-godda kollha fil-fjuwils fossili fl-UE **mill-15 ta' Awwissu 2023**, b'perjodu ta' tranżizzjoni għall-impjanti tal-enerġija lesti għall-gass li

⁷ Il-kumpaniji fittizji huma kumpaniji li għandhom indirizz tan-negozju f'Parti Kontraenti għat-TKE minghajr ma jkollhom xi attività ekonomika reali f'tali Parti Kontraenti, li jfittxu biss protezzjoni fil-qafas tat-TKE.

⁸ Tali talbiet kienu jirrappreżentaw il-maġġoranza l-kbira tat-talbiet kontra l-pajjiżi tal-UE fl-aħħar deċennju, minkejja l-pożizzjoni tal-Kummissjoni, ikkonfermata mill-Qorti tal-Ġustizzja tal-UE, li d-dritt tal-UE jipprekludi l-arbitraġġ dwar l-investimenti intra-UE.

⁹ Il-Kawża C-284/16 *Ir-Repubblika Slovakkja vs Achmea BV*, is-6 ta' Marzu 2018, u C-741/19 *Ir-Repubblika tal-Moldova vs Komstroy LLC*, it-2 ta' Settembru 2021.

¹⁰ Huwa importanti li impenji godda relatati mal-aċċess ta' partijiet terzi, mal-mekkanizmi tal-allokazzjoni tal-kapaċità u mat-tariffi huma impenji ta' mezzi, li huma "soġġetti għal"-liġijiet u r-regolamenti tal-UE, u għalhekk ikollhom jiġu rrispettati biss jekk ma jaffettwawx il-qafas legali tal-UE u l-impenji internazzjonali tal-UE.

jaħdmu bl-idroġenu/b'livell baxx ta' karbonju u infrastruttura b'emissjonijiet ta' anqas minn 380 gCO₂/kWh – sal-31 ta' Diċembru 2030 b'mod awtomatiku jew sal-15 ta' Awwissu 2033 jekk jissostitwixxu faċilità li taħdem bil-faħam, bil-pit jew bix-shale bituminuż;

L-esklużjoni tal-protezzjoni għall-investimenti eżistenti kollha fil-fjuwils fossili fl-UE minn **10 snin wara d-dhul fis-seħh (jew id-dhul fis-seħh tal-applikazzjoni provviżorja) tal-emendi għat-TKE**, u sa mhux aktar tard mill-31 ta' Diċembru 2040;

Il-protezzjoni għall-idroġenu rinnovabbli u b'livell baxx ta' emissjonijiet tal-karbonju u għall-fjuwils sintetiċi biss;

L-esklużjoni tal-protezzjoni għall-attivitajiet fil-qbid, l-użu u l-ħżin tal-karbonju.

Il-bidliet proposti jgħibu wkoll **il-kamp ta' applikazzjoni tat-TKE konformi mal-pajsaġġ il-ġdid tat-teknoloġiji rinnovabbli u b'livell baxx ta' emissjonijiet tal-karbonju meħtieġa għat-tranzizzjoni lejn l-enerġija ekoloġika. Dan se jinkiseb permezz ta' bidliet fl-Anness EM/EMI (iż-żieda ta' materjali u prodotti godda tal-enerġija, eż. l-idroġenu u fjuwils derivattivi bħall-ammonijaka u l-metanol, il-bijomassa, il-bijogass u l-fjuwils sintetiċi) u fl-Anness EQ/EQ I (iż-żieda ta' tagħmir ġdid tal-enerġija, eż. diversi materjali ta' iżolament, kif ukoll ħġieġ iżolanti b'diversi ħitan).**

Barra minn hekk, inholqu Annessi godda biex jigi implimentat **il-prinċipju tar-reċiproċità**, li skontu, il-Partijiet Kontraenti ma jistgħux jiġu mgħiegħla jipproteġu l-investimenti minn Partijiet Kontraenti oħra jekk tali investimenti jkunu ġew esklużi minn dawn tal-aħħar fl-Anness NI, jew billi ma jiġix applikat il-mekkanizmu għas-soluzzjoni tat-tilwim bejn l-investituri u l-istati fl-Artikolu 26 tat-TKE (**l-Anness IA-NI l-ġdid**) jew il-Parti III kollha dwar il-protezzjoni tal-investimenti (**l-Anness il-ġdid tat-TNP**). L-enerġija nukleari, li hija inkluża fil-kamp ta' applikazzjoni attwali tat-Trattat, tibqa' inkluża wara bidliet fl-Annessi, b'mod partikolari fl-Anness NI, mingħajr ebda modifika jew bidla.

B'riżultat ta' dan, il-Kummissjoni tipproponi li tiegħu pożizzjoni f'isem il-Euratom fil-Konferenza tal-Karta tal-Enerġija li **tapprova** l-adozzjoni tal-bidliet u l-modifiki proposti fl-Annessi tat-TKE (CC 761).

Fir-rigward tal-approvazzjoni tal-bidliet proposti fil-Fehimiet, fid-Dikjarazzjonijiet u fid-Deciżjonijiet (CC 762)

Il-bidliet introdotti fil-Fehimiet, fid-Dikjarazzjonijiet u fid-Deciżjonijiet (CC 762) jikkoncernaw korrezzjonijiet ta' dispożizzjonijiet obsoleti (eż. is-sostituzzjoni ta' “Komunitajiet Ewropej” b’“Unjoni Ewropea, il-Komunità Ewropea tal-Enerġija Atomika”), kif ukoll kjarifiki addizzjonali għat-test tat-TKE (eż. il-kjarifika li “sussidju” jinkludi “għajjuna mill-Istat” kif definit fid-dritt tal-UE). L-approvazzjoni ta' dawn il-bidliet fil-Fehimiet, fid-Dikjarazzjonijiet u fid-Deciżjonijiet se ggħib aktar ċarezza u preċiżjoni fit-test tat-TKE.

B'riżultat ta' dan, il-Kummissjoni tipproponi li l-pożizzjoni li għandha tittiehed f'isem il-Euratom fil-Konferenza tal-Karta tal-Enerġija dwar din il-kwistjoni hi li **tapprova** l-bidliet proposti fil-Fehimiet, fid-Dikjarazzjonijiet u fid-Deciżjonijiet (CC 762).

Rigward l-approvazzjoni tad-deciżjoni dwar id-dhul fis-seħh u l-applikazzjoni provviżorja tal-emendi għat-test tat-TKE u l-bidliet/modifiki fl-Annessi tiegħu (CC 763)

Il-Konferenza se tapprova deciżjoni li tipprevedi l-modalitajiet li ġejjin għad-dhul fis-seħh u l-applikazzjoni provviżorja tal-emendi proposti għat-TKE u l-bidliet fl-Annessi tiegħu (CC 763):

- **L-emendi għat-test tat-TKE** se jidhlu fis-seħh f'konformità mal-Artikolu 42(4) tat-TKE. Dan ifisser li l-emendi se jidhlu fis-seħh ladarba tliet kwarti tal-Partijiet Kontraenti jkunu rratifikawhom. Barra minn hekk, id-deċiżjoni tipprevedi li l-emendi se jiġu applikati provviżorjament b'mod awtomatiku mill-Partijiet Kontraenti kollha mill-15 ta' Awwissu 2023, sakemm ma jipprezentawx dikjarazzjoni sat-23 ta' Frar 2023 li ma jistgħux jagħmlu dan;
- **Bidliet fit-Taqsima C tal-Anness NI**, li b'mod partikolari fih ir-regoli li jipprevedu l-perjodu ta' tranżizzjoni ta' 10 snin biex titneħħa gradwalment il-protezzjoni tal-investimenti eżistenti fil-fjuwils fossili fl-UE, **u bidliet f'Annessi oħra**: dawn il-bidliet se jidhlu fis-seħh meta jidhlu fis-seħh l-emendi għat-TKE (ara hawn fuq). It-Taqsima C tal-Anness NI u l-bidliet f'Annessi oħra se jiġu applikati provviżorjament b'mod awtomatiku mill-Partijiet Kontraenti kollha sakemm ma jagħmlux dikjarazzjoni kuntrarja sat-23 ta' Frar 2023 (ara hawn fuq);
- **Il-bidliet fit-Taqsima B tal-Anness NI**, li b'mod partikolari fiha r-regoli li jipprevedu l-esklużjoni ta' investimenti godda fil-fjuwils fossili mill-protezzjoni fl-UE, se jidhlu fis-seħh awtomatikament fil-15 ta' Awwissu 2023 mingħajr ebda ratifika ulterjuri;
- **Il-bidliet fil-Fehimiet, fid-Dikjarazzjonijiet u fid-Deciżjonijiet** se jidhlu fis-seħh fit-22 ta' Novembru 2022 sa fejn jikkonċernaw il-korrezzjonijiet ta' referenzi obsoleti. Il-bidliet li jifdal se jidhlu fis-seħh meta jidhlu fis-seħh l-emendi għat-TKE. Sadanittant, dawn se japplikaw provviżorjament bl-istess mod bhall-emendi għat-TKE.

Il-modalitajiet tad-dhul fis-seħh u l-applikazzjoni provviżorja tal-emendi għat-TKE u għat-Taqsima C tal-Anness NI, kif ukoll il-bidliet f'Annessi oħra, huma konformi mad-dispożizzjonijiet tat-TKE originali fir-rigward tad-dhul fis-seħh u l-applikazzjoni provviżorja. Barra minn hekk, l-UE kisbet li t-Taqsima B tal-Anness NI tidhol fis-seħh awtomatikament mill-15 ta' Awwissu 2023, u dan jiżgura ulterjorment id-data tad-dhul fis-seħh tal-esklużjoni tal-UE marbuta mal-investimenti fil-fjuwils fossili fir-rigward ta' investimenti godda.

B'riżultat ta' dan, il-Kummissjoni tipproponi li l-pożizzjoni li għandha tittiehed f'isem il-Euratom fir-rigward ta' materji li jaqgħu taħt it-Trattat Euratom, fil-Konferenza tal-Karta tal-Energija dwar din il-kwistjoni tkun li **tapprova** d-deċiżjoni rigward id-dhul fis-seħh u l-applikazzjoni provviżorja tal-emendi għat-test tat-TKE u l-bidliet/il-modifiki fl-Annessi tiegħu (CC 763).

2. BAŻI ĠURIDIKA, SUSSIDJARJETA' U PROPORZZJONALITA'

• Bażi ġuridika

Prinċipji

It-Trattat Euratom ma fih l-ebda dispożizzjoni ekwivalenti għall-Artikolu 218(9) tat-TFUE għal deciżjonijiet tal-Kunsill li jistabbilixxu l-pożizzjonijiet li għandhom jiġu adottati f'isem l-Unjoni f'korp stabbilit permezz ta' ftehim, meta dak il-korp jintalab jadotta atti li għandhom effetti legali. Meta korp stabbilit permezz ta' ftehim konkluz mill-Euratom, bħat-TKE, jadotta atti li għandhom effetti legali, japplikaw il-proċeduri previsti fl-Artikolu 101 tat-Trattat Euratom.

L-Artikolu 101(1) tat-Trattat Euratom jipprevedi li: *“Il-Komunità tista', fil-limiti tal-kompetenza tagħha, tidhol f'obbligi billi tikkonkludi ftehim jew konvenzjonijiet ma' pajjiż terz, ma' organizzazzjoni internazzjonali jew ma' cittadin ta' pajjiż terz”*.

L-Artikolu 101(2) tat-Trattat Euratom jipprevedi li: *“Ftehim u konvenzjonijiet bħal dawn għandhom ikunu innegożjati mill-Kummissjoni skont direttivi mahruġa mill-Kunsill; għandhom ikunu konklużi mill-Kummissjoni bl-approvazzjoni tal-Kunsill, li jaġixxi permezz ta’ vot ta’ maġġoranza kkwalifikata.”*

Applikazzjoni għall-każ preżenti

It-Trattat tal-Karta tal-Energija huwa ftehim internazzjonali li, *inter alia*, il-Euratom hija parti għalih.

Fit-22 ta’ Novembru 2022, il-Konferenza tal-Karta tal-Energija se tintalab tadotta atti li għandhom effetti legali. Dawn l-atti se jkunu vinkolanti skont id-dritt internazzjonali. B’riżultat ta’ dan, skont l-Artikolu 101(2) tat-Trattat Euratom, għandhom ikunu soġġetti għall-approvazzjoni tal-Kunsill b’maġġoranza kkwalifikata.

Id-deċizjonijiet li għandhom jiġu adottati mill-Konferenza tal-Karta tal-Energija biex jiġu approvati l-modifiki u l-bidliet proposti fl-Annessi tat-TKE (CC 761), kif ukoll biex jiġu approvati l-bidliet proposti fil-Fehimiet, fid-Dikjarazzjonijiet u fid-Deciżjonijiet (CC 762), jikkostitwixxu atti li għandhom effetti legali vinkolanti skont id-dritt internazzjonali. Dan għaliex it-TKE jagħti lill-Konferenza tal-Karta tal-Energija s-setgħa li temenda l-Annessi, il-Fehimiet, id-Dikjarazzjonijiet u d-Deciżjonijiet tat-TKE mingħajr il-htieġa ta’ xi ratifika sussegwenti mill-Partijiet Kontraenti. Skont l-Artikolu 48 tat-TKE, l-Annessi u d-Deciżjonijiet huma parti integrali mit-Trattat.

Id-deċiżjoni li għandha tiġi adottata mill-Konferenza tal-Karta tal-Energija biex tapprova d-deċiżjoni rigward id-dhul fis-seħh u l-applikazzjoni provviżorja tal-emendi għat-test tat-TKE u l-bidliet/il-modifiki fl-Annessi tiegħu (CC 763) tikkostitwixxi att li għandu effetti legali vinkolanti skont id-dritt internazzjonali minhabba li tobbliga lill-Partijiet Kontraenti japplikaw b’mod provviżorju t-test emendat tat-TKE u l-bidliet f’ċerti taqsimiet tal-Annessi tiegħu mill-15 ta’ Awwissu 2023, jekk ma tiġi ppreżentata l-ebda dikjarazzjoni kuntrarja qabel it-23 ta’ Frar 2023.

Id-deċiżjoni li għandha tiġi adottata mill-Konferenza tal-Karta tal-Energija biex jiġu adottati l-emendi proposti għat-test tat-TKE (CC 760) tikkostitwixxi, fiċ-ċirkostanzi partikolari tal-każ, att li għandu effetti legali vinkolanti skont id-dritt internazzjonali minhabba li għandha tiġi adottata simultanjament mad-deċiżjoni dwar id-dhul fis-seħh u l-applikazzjoni provviżorja tal-emendi għat-test tat-TKE (CC 763 – ara hawn fuq), li tobbliga lill-Partijiet Kontraenti japplikaw b’mod provviżorju dawn l-emendi mill-15 ta’ Awwissu 2023 jekk ma tiġi ppreżentata l-ebda dikjarazzjoni kuntrarja qabel it-23 ta’ Frar 2023.

Għalhekk, il-baži ġuridika proċedurali għad-deċiżjoni proposta hija l-Artikolu 101(2) tat-Trattat Euratom peress li t-Trattat Euratom ma fih l-ebda dispożizzjoni ekwivalenti għall-Artikolu 218(9) tat-TFUE għal deciżjonijiet tal-Kunsill li jistabbilixxu l-pożizzjonijiet li għandhom jiġu adottati f’isem l-Unjoni f’korp stabbilit permezz ta’ ftehim.

Pubblikazzjoni tal-atti previsti

Peress li d-deċiżjonijiet tal-Konferenza tal-Karta tal-Energija se jemendaw l-Annessi tat-TKE, jixraq li dawn jiġu ppubblikati f’*Il-Ġurnal Uffiċjali tal-Unjoni Ewropea* wara l-adozzjoni tagħhom.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem il-Euratom fit-33 laqgħa tal-Konferenza tal-Karta tal-Energija

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b' mod partikolari l-Artikolu 101(2) tiegħu,

Wara li kkunsidra l-proposta tal-Kummissjoni Ewropea,

Billi:

- (1) It-Trattat tal-Karta tal-Energija ("il-Ftehim") gie konkluz mill-Komunità Ewropea tal-Energija Atomika ("il-Euratom") bid-Deċiżjoni tal-Kunsill u tal-Kummissjoni 98/181/KE, KEFA, Euratom tat-23 ta' Settembru 1997 rigward il-konkluzjoni, mill-Komunitajiet Ewropej, tat-Trattat fuq iċ-Charter tal-Energija u l-Protokoll taċ-Charter tal-Energija dwar l-effiċjenza fl-enerġija u l-aspetti ambjentali relatati (ĠU L 69, 9.3.1998, pp. 1-116) u daħal fis-seħh fis-16 ta' April 1998.
- (2) Skont l-Artikolu 34 tal-Ftehim, il-Konferenza tal-Karta tal-Energija tadotta testi ta' emendi għall-Ftehim u tapprova modifiki u bidliet teknoloġiċi fl-Annessi tal-Ftehim.
- (3) Il-Konferenza tal-Karta tal-Energija, matul it-33 laqgħa tagħha fit-22 ta' Novembru 2022, għandha tadotta l-emendi proposti għat-Trattat tal-Karta tal-Energija (CC 760) u għandha tapprova (i) il-modifiki u l-bidliet proposti fl-Annessi tat-Trattat tal-Karta tal-Energija (CC 761), (ii) il-bidliet proposti fil-Ftehimiet, fid-Dikjarazzjonijiet u fid-Deċiżjonijiet (CC 762), u (iii) id-deċiżjoni dwar id-dhul fis-seħh u l-applikazzjoni provvizorja ta' emendi għat-Trattat tal-Karta tal-Energija u l-bidliet/il-modifiki fl-Annessi tiegħu (CC 763).
- (4) Jixraq li tigi stabbilita l-pożizzjoni li għandha tittiehed f'isem il-Euratom fil-Konferenza tal-Karta tal-Energija billi l-atti msemmija hawn fuq ikunu vinkolanti għall-Euratom, fir-rigward ta' materji li jaqgħu taħt it-Trattat Euratom.
- (5) Fin-nuqqas ta' xi aġġornament sostanzjali tal-Ftehim mis-snin disghin, il-Ftehim kulma jmur sar dejjem iktar antikwat. Jixraq li l-Ftehim jiġi emendat biex jiġi allinjat mal-prinċipji tal-Ftehim ta' Pariġi, mar-rekwiżiti tal-iżvilupp sostenibbli u mal-ġlieda kontra t-tibdil fil-klima, kif ukoll ma' standards moderni ta' protezzjoni tal-investimenti.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem il-Euratom, fir-rigward ta' materji li jaqgħu taħt it-Trattat Euratom, fit-33 laqgħa tal-Konferenza tal-Karta tal-Energija, għandha tkun li ġejja:

- (a) li tappoġġa l-adozzjoni mill-Konferenza tal-emendi proposti għat-Trattat tal-Karta tal-Energija (CC 760);
- (b) li tapprova l-modifiki u l-bidliet proposti fl-Annessi tat-Trattat tal-Karta tal-Energija (CC 761);
- (c) li tapprova l-bidliet proposti fil-Fehimiet, fid-Dikjarazzjonijiet u fid-Deciżjonijiet (CC 762); u
- (d) li tapprova d-deciżjoni dwar id-dhul fis-seħh u l-applikazzjoni provviżorja tal-emendi għat-Trattat tal-Karta tal-Energija u l-bidliet/modifiki fl-Annessi tiegħu (CC 763).

Artikolu 2

Din id-Deciżjoni hija indirizzata lill-Kummissjoni Ewropea.

Magħmul fi Brussell,

*Għall-Kunsill
Il-President*